



MELLIEħA

MINUTI

KUNSILL LOKALI TAL-MELLIEħA

IT-TMIEN KUNSILL

SEDUTA NRU. 59

30 ta' Jannar 2024

Minuti tas-seduta Nru. 59 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Nru. 126, Triq il-Mithna l-Ġdida, Mellieħa, nhar it-Tlieta 30 ta' Jannar 2024 fil-5:30 pm.

Attendenza u qari ta' ittri ta' apologiji

Il-Kunsillieri kollha kienu preżenti fizikament, minbarra l-Kunsillier R. Bartolo Cutajar, li kienet qed tipparteċipa b'mod virtwali.

Is-Segretarju Eżekuttiv C. Debono rreġistra l-minuti, filwaqt li s-seduta giet trasmessa permezz tal-internet. Ir-*recording* tagħha jista' jitniżżel mis-sit elettroniku: <https://corterm.com/vod/members/mellieħa/>

Talba

It-talba ntqalet mis-Sindku.

1.1. Minuti

- 1.2. Il-minuti tas-Seduta Nru. 58 tas-27 ta' Diċembru 2023 ġew approvati mingħajr tibdil fis-sustanza tal-kontenut. Kien hemm qbil li dawn għandhom jiġu ppubblikati fis-sit elettroniku: [Minutes List \(govt.mt\)](#).

2.0. Materji Mqajma mill-Minuti

2.1.1. PA 7247/23 – Bini ta' lukanda ta' 3 stilel fi Triq Ġorġ Borg Olivier u Triq Mons. Mose' Debono (P/5/8/G)

- 2.1.2. Is-Segretarju Eżekuttiv C. Debono rrefera għall-minuta 5.3.1. tas-seduta preċedenti u għarraf li saret rappreżentazzjoni mal-Awtorità tal-Ippjanar skond id-deċiżjoni li ttieħdet. Sussegwentement intalbet laqgħa mal-Kunsill mill-iżviluppaturi li saret fit-22 ta' Jannar 2023, li għaliha attendew ukoll is-Sindku D. Vella, il-Viċi Sindku J. Buttigieg, u l-Kunsillieri A. Brincat Stellini, R. Bartolo Cutajar, E. Bartolo, K. Buttigieg, u J. Gauci.

- 2.1.3. Fl-imsemmija laqgħa, il-perit tal-iżviluppatur aċċenna li fi Triq Monsinjor Mose' Debono jeżistu garaxxijiet oħra u għalhekk ma' ma treġġix l-oġġezzjoni li għamel il-Kunsill f'dan is-sens.

- 2.1.4. In-naħa tal-Kunsill irribattiet dan, peress li t-tqassim ta' merkanzija jsir permezz ta' vetturi kummerċjali ta' ċertu daqs.

- 2.1.5. Il-perit tal-iżviluppatur aċċenna wkoll għall-oġġezzjoni tal-Kunsill li jsir parkeġġ riżervat fi Triq Ġorġ Borg Olivier, u rrimarka li l-fergħa tal-HSBC Bank kellha tali faċilitajiet;
- 2.1.6. In-naħa tal-Kunsill irribattiet li l-faċilitajiet li kellu l-bank kienu għal raġunijiet ta' sigurtà, fejn l-ipparkjar kien isir għal perjodi qosra ħafna. Gie innutat ukoll, li lukanda ferm ikbar li hemm ftit 'l isfel fuq l-istess naħa tat- triq, m'għandhiex tali faċilitajiet, u għalhekk m'għandux jinholoq precedent. Minn naħa l-oħra ma gie eskluz l-allokkazzjoni ta' faċilitajiet fuq in-naħa l-oħra tat-triq, liema faċilitajiet ikunu jistgħu jibbenefikaw minnhom neġozji tal-qrib.
- 2.1.7. Dwar l-impatt viżwali li jhallu l-ħitan tal-appoġġi, l-iżviluppaturi qalu li dan ser jitnaqqas billi l-hajt jittarraġġ, skond pjanta li għad trid tiġi sottomessa lill-Awtorità tal-Ippjanar.
- 2.1.8. Ġew innotati l-kuntatti li saru, filwaqt li kkonferma l-pożizzjoni addottata mir-rappreżentanza tal-Kunsill.

2.2.1. Pedestrian crossings fil-Manikata (T/3/2/Vol XVI)

- 2.2.2. Is-Segretarju Eżekuttiv C. Debono rrefera għall-minuta 5.7.1. tas-seduta preċedenti u għarrfet li fis-16 ta' Jannar 2023 saret spezzjoni fil-Manikata flimkien ma' rappreżentanti mill-Assoċjazzjoni tar-Residenti, flimkien mal-Viċi Sindku J. Buttigieg, il-Kunillier E. Bartolo, u l-uffiċjal M. Gambin. Mill-istess laqgħa fuq il-post gie rakkomandat li flimkien mal-*pedestrian crossing* diġa approvata għandha ssir oħra fit-triq li tiġi biswit Misraħ il-Parroċċa. fi Triq il-Mejjiesa, u oħra fi Triq il-Knisja l-Qadima, quddiem il-knisja l-qadima.
- 2.2.3. Il-Kunsill ma' hax deċiżjoni finali dwar is-siti msemmija qabel li ssir laqgħa fuq il-post mal-uffiċjali konċernati.

2.3.1. Il-Villagġ tal-Milied (A/5/6/3/Vol XVII)

- 2.3.2. Il-Kunsilliera A. Brincat Stellini rreferiet għall-minuta 2.3.3. tas-seduta preċedenti u għarrfet li għall-attività illi saret għat-tfal fis-Sala Godfrey Wettinger fl-Iskola Primarja,, bhala parti mill-Villagġ tal-Milied, nhar is-Sibt 6 ta' Jannar 2024. Hija għarrfet li kien hemm attendenza tajba ta' madwar 150 tifel u tifla. L-attività kienet animata minn karattri popolari fost it-tfal, kif ukoll tqassmu kotba u ikel f'basket bil-logo tal-Kunsill.
- 2.3.3. Il-Kunsill innota t-tagħrif mogħti.

2.4.1. Livell ta' indafa fil-latrini pubbliċi (K/6/1/Vol VI)

- 2.4.2. Il-Kunsilliera R. Bartolo Cutajar irreferiet għall-minuta 5.9.1. tas-seduta ta' qabel u għarrfet li l-kuntratt responsabbli mil-latrini pubbliċi mpjega persuna ddedikata għal dan is-servizz, u issa jidher li qed jingħata servizz sodisfaċenti.
- 2.4.3. Is-Segretarju Eżekuttiv C. Debono għarraf li bi ftehim mal-persuna konċernata qed jintbagħtu kuljum tliet settijiet ta' ritratti meħuda f'kull latrina wara li din titnaddaf filgħodu, f'nofsinhar u filgħaxija. Huwa qal li mhux eskluz illi bejn kull tindifa u oħra jkun hemm minn iħalli l-ħmieġ.
- 2.4.4. Il-Kunsill innota t-tagħrif mogħti, filwaqt li qabel illi kuntratt ġdid għandu jipprovdi għal żewġ fattigi – wiehed ibbażat fil-Bajja tal-Mixquqa u iehor fil-latrina ta' nofs-il bajja fl-Għadira.

2.5.1. Tindif volontarju u thawwil ta' sigar f'inhawi Tad-Dahar u biswit Triq Dahlet ix-Xmajjar (T/6/1/Vol IV)(A/3/Vol III)

- 2.5.2. Il-Kunsilliera R. Bartolo Cutajar irreferiet għall-minuta 2.2.3. tas-seduta preċedenti u għarrfet li t-tindif volontarju u thawwil ta' sigar li kellu ssir nhar il-Ħadd 4 ta' Frar 2024 f'Zona Ċ għall-ikkampjar, biswit Triq Dahlet ix-Xmajjar, gie trasferit għal nhar il-Ħadd 25 ta' Frar 2024 bejn it-8:30am u l-10:00am.

2.5.3. Il-Kunsill innota t-tagħrif mogħti.

2.6.1. Jum il-Kunsill 2023 u s-schem ta' tal-ex-Sindku Joseph Borg fil-Ġemellaġġ Mellieħa-Adenau (A5/3/1/Vol XXIV)(K/1/5/Vol IV)

2.6.2. Għal din il-parti tas-seduta attendew wlied l-ex-Sindku J. Borg: is-Sinjuri Mark Borg, Christina Galea Curmi, u Janet Vella. Is-seduta għet sospiża sabiex ikunu jistgħu jsiru nterventi minn naħa tagħhom.

2.6.3. Il-Viċi Sindku J. Buttigieg spjega li l-lapida li tfakkar is-schem tal-ex-Sindku J. Borg għet mogħtija mill-Kunsill Lokali ta' Adenau, biex tfakkar il-kontribut tiegħu għall-ġemellaġġ Mellieħa/Adenau. Ix-xewqa tas-Sindku ta' Adenau A. Hoffmann kienet li din titwahħal fl-uffiċċju, iżda sabiex tingħata aktar vizibilità għe deċiż li titwahħal fi Ġnejnet il-Kunsill. Is-Sur J. Buttigieg spjega li qatt ma kien hemm skop li titnaqqas l-istima li jgawdi Joseph Borg, għaliex fuq bażi personali dejjem kien hemm rispett riċiproku u kollaborazzjoni shiħa bejniethom f'dik li hija ħidma marbuta mal-Kunsill Lokali.

2.6.4. Il-familjari tal-ex-Sindku J. Borg qalu li huma kienu ddiżappuntati minħabba li ma kinux mgħarrfa minn qabel dwar il-kxiif tal-lapida, minkejja li kienet tinvolvi l-ħidma ta' missierhom. Minn naħa oħra aċċettaw l-ispjegazzjoni mogħtija għaliex ma jidhix li kien hemm xi ntenzjoni ħażina minn naħa tal-Kunsill.

3.0. Twegibiet għall-Mistoqsijiet tal-Kunsillieri

3.1.1. Proġett ta' Misraħ il-Parroċċa (P/4/3/Vol IV)

3.1.2. Il-Kunsilliera R. Bartolo Cutajar aċċenna għal nuqqasijiet b'rabta mal-proġett imsemmi, li jinkludu:

- (a) l-ħtieġa ta' puġġaman fi Triq l-Inkurunazzjoni peress li l-ħajt huwa baxx;
- (b) l-introduzzjoni mill-ġdid tal-ispazji għall-vetturi ta' persuni b'diżabilità f'Misraħ il-Parroċċa; u
- (c) tabelli li jobbligaw lis-sewwieqa jipparkaw bil-vetturi tagħhom jħarsu lejn il-bini.

3.1.3. Il-punti mqajma ġew innutati bil-għan li tittieħed azzjoni.

3.2.1. Outdoor gym fil-playing field ta' Triq l-Erwieħ (P/4/14)

3.2.2. Il-Kunsillier G. Micallef aċċenna għall-minuta 5.6.2. fil-minuti tas-seduta preċedenti u staqsa jekk huwiex possibbli li jinstab spazju ieħor fil-Park tal-Familja minflok dak indikat fl-ewwel fażi tal-Park tal-Familja.

3.2.3. Il-Kunsill kien tal-fehma li l-ispazju alterattiv possibilmment jista' jkun fejn hemm il-*Picnic Area*, bitwit il-*multi-purpose court*. Kien hemm qbil li għandha ssir laqgħa fuq il-post sabiex jiġi determinat il-post eżatt.

3.3.1. Stat tas-siġar fit-Telgħa ta' Selmun (A/3/Vol III)

3.3.2. Il-Kunsillier G. Micallef irrefera għall-minuta 3.1.3. tas-seduta preċedenti u staqsa dwar jekk kienx hemm xi rispons minn naħa tal-Awtorità tal-Ambjent u r-Riżorsi dwar is-suġġett.

3.3.3. Is-Segretarju wieġeb li l-Awtorità għaddiet il-każ lill-Ambjent Malta.

3.4.1. Ċaqlieg tal-*bus stop* “Pitirross” fi Triq il-Kbira (B/6/Vol II)

- 3.3.4. Il-Kunsillier J. Gauci staqsa dwar il-possibiltà li l-*bus stop* imsemmi jitneħħa minn bi dritt Triq Ghajn Żejtuna u jersaq fil-post oriġinali tiegħu, fejn hemm il-*bus bay*.
- 3.3.5. Il-Kunsillier E. Bartolo qal li kemm-il darba ikun għaddej xi xogħol ta’ kostruzzjoni fil-post oriġinali, il-*bus bay* għandha tiġi spusstjata fejn temporanjament tressqet it-tabella tal-*bus stop*.
- 3.3.6. Is-Segretarju Eżekuttiv C. Debono wieġeb li Transport Malta mhumiex lesti li jcaqalqu xejn, għaliex il-post oriġinali għadu qed jiġi wżat meta ma jkunx hemm vetturi/makkinarju tal-kostruzzjoni, ipparkjati fil-*bus bay*.

3.4.1. Asfaltar ta’ Triq it-Tabib Joseph Grech Attard (T/4/7/Vol III)

- 3.4.2. Il-Kunsillier G. Micallef staqsa dwar jekk kienx żviluppi fuq l-asfaltar tat-triq imsemmija.
- 3.4.3. Is-Sindku D. Vella wieġeb li dan is-sugġett ser jitqajjem waqt laqgħa mal-Ministru l-ġdid għat-Trasport, l-Infrastruttura u x-Xogħlijiet Pubbliċi, l-Onor Dr C. Bonett.

3.5.1. Manutenzjoni fil-*multi-purpose court* parti mill-Park tal-Familja (P/4/6/Vol VI).

- 3.5.2. Il-Kunsillier E. Bartolo rrefera għall-minuta 2.1.1. tas-seduta ta’ qabel u staqsa dwar jekk kienx hemm żviluppi fuq dan is-sugġett.
- 3.5.3. Is-Segretarju Eżekuttiv C. Debono wieġeb li saru żewġ *pilot holes* f’art tal-court u minn dak li rriżulta minnhom għandhom jiddetermina l-kontenut tal-*bill of quantities* li jrid jiġi rivedut mill-perit.

4.0. Tqeghid ta’ karti

- Skeda ta’ Infieq permezz tal-*Petty-Cash* – 01/12/23 – 31/12/23;
- Skeda dwar Akkwist ta’ Servizzi u Materjal – 29/01/24;
- Skeda ta’ Pagamenti – 27/12/23 – 29/01/24;
- Estimi Finanzjarji 2024 dettaljati;
- Rendikont tal-ispejjeż marbuta mal-Villaġġ tal-Milied fil-Mellieħa 2023;
- Minuti – Kunsill Reġjonali – 18/12/23;
- Skeda ta’ Korrispondenza li waslet; u
- Skeda ta’ Korrispondenza li ntbagħtet.

5.0. Korrispondenza u komunikazzjoni mis-Sindku u l-Kunsillieri

5.1.1. Attivitajiet f’Malta marbuta mal-15-il anniversarju tal-ġemelaġġ u simposju f’Cavriglia (K/1/5/3/Vol II)

- 5.1.2. Il-Viċi Sindku J. Buttigieg rrefera għaž-żjara ta’ delegazzjoni mill-Comune di Cavriglia li seħħet bejn it-18 u l-20 ta’ Jannar 2024, fl-okkażjoni tal-ħmistax-il anniversarju mill-ġemelaġġ bejn il-Mellieħa u Cavriglia. Id-delegazzjoni kienet magħmula mis-Sindku L. Degli Innocenti O Sanni; l-Viċi Sindku F. Boni, l-*Assessore* T. Stagi, l-uffiċjal S. Ghironi, u l-ex-Sindku I. Ferri. Is-Sur J. Buttigieg aċċenna għaž-żjajar li saru lill-Ambaxxatur Taljan f’Malta l-E.T. F. Romano, u l-Ministri tal-Ġustizzja l-Onor. Dr J. Attard u dak tat-Turiżmu l-Onor. C. Bartolo. Saret ukoll żjara fil-bini tal-Parlament li kienet kordinata ma’ l-Onor. R. Cutajar. Is-Sur J. Buttigieg qal li dawn iż-żjarat kienu nteressanti ħafna għad-delegazzjoni sabiex jiffamiljarizzaw rwieħhom mal-hidma rispettiva, kif ukoll mal-amministrazzjoni tal-pajjiż in generali.

- 5.1.3. Is-Sur J. Buttigieg ikkummenta wkoll li kienet ideja tajba li s-serata illi fakkret dan l-anniversarju saret fis-sede ta' wahda mill-għaqdiet mużikali, proptju dik tas-Società Filarmonica La Vittoria. Aċċenna wkoll għall-għajjnuna li nġhatat mis-Sinjura Ivana Legname li hija mpenjata f'hidma intiza sabiex tippromvovi kuntatti kulturali bejn Malta u l-Italja.
- 5.1.4. Is-Segretarju Eżekuttiv C. Debono rrefera għal imejl datat 24 ta' Jannar 2024, fejn il-Comune di Cavriglia stieden lill-Kunsill sabiex jipparteċipa f'simposju li ser isir f'Cavriglia bejn id-9 u t-12 ta' Mejju 2023. It-tema tal-simposju ser tittratta l-atti li saru mill-forzi Nazi Faxxisti fir-Reġjun tat-Toscana fil-perjodu tat-Tieni Gwerra Dinjija.
- 5.1.5. Il-Kunsill qabel li jipparteċipa f'dan is-simposju bl-attendenza tal-Viċi Sindku J. Buttigieg, il-Kunsillieri M. Abela, A. Brincat Stellini, E. Bartolo, u s-Segretarju Eżekuttiv C. Debono.
- 5.2.1. Laqgħa mas-Segretarju Parlamentari responsabbli mill-Kunsilli Lokali (M/4/2/Vol II)(B/5/Vol IV)**
- 5.2.2. Is-Segretarju Eżekuttiv C. Debono aċċenna għal-laqgħa li saret mal-Onor. Alison Zerafa Civelli fis-26 ta' Jannar 2024, li għaliha attendew is-Sindku D. Vella, il-Viċi Sindku J. Buttigieg, l-Kunsillieri A. Brincat Stellini u J. Gauci, flimkien mal-impjegati tal-Kunsill. Kompla jgħid li s-suġġetti li ġew diskussi kienu:
- In-nuqqas ta' komunikazzjoni u konsultazzjoni minn ċerti entitajiet governattivi mal-Kunsill;
 - Is-sitwazzjoni tat-traffiku fit-toroq ewlenin fil-qalba tal-Mellieħa;
 - L-estensjoni tal-Iskola u l-parkeġ;
 - Volum elevat tat-traffiku li jgħaddi mill-Manikata;
 - Reviżjoni tal-Pjan Lokali tal-Majjistral b'mod speċjali f'dak li jirrigwarda l-Politika Rurali;
 - Tiswija ta' ħsara ikkawżata minn ħruġ ta' ilma fi Triq il-Wied Ta' Ruman;
 - L-Attivitajiet Kulturali u s-sostenn għalihom mid-Divizjoni tal-Gvern Lokali; u
 - Leġislazzjoni dwar *caravans*.
- 5.2.3. Is-Sindku D. Vella għarraf li ntalbet laqgħa mal-Ministru tat-Trasport, l-Infrastruttura, u Xoglijiet Pubbliċi l-Onor. C. Bonett dwar il-punti msemmija aktar 'il fuq li jaqgħu fid-dekasteru tiegħu.
- 5.2.4. Is-Sur C. Debono qal li għandha ssir laqgħa dwar is-sit magħżul għall-*caravans* fil-Qortin it-Twil, mal-Ministru tal-Kultura, l-Wirt Kulturali, u l-Gvern Lokali l-Onor. O. Bonnici fit-2 ta' Frar 2024. Huwa fakkar li wara laqgħat li saru ma' xi għaqdiet tas-sidien tal-*caravans*, kienet saret rappreżentazzjoni sabiex dawn jiġu rikonoxxuti fir-rigward ta' spazji riżervati għalihom fit-tliet siti li ġew identifikati.
- 5.2.5. Il-Kunsillier G. Micallef ikkummenta li hu għandu riżervi dwar dan għaliex, partikularment dwar is-sit ta' Qortin it-Twil billi hemm pjaniżazzjoni sabiex jiġi żviluppat bil-faċilitajiet mehtieġa minn fondi pubbliċi. Kompla jgħid li hadd m'għandu jkun privileġġjat fuq haddiehor meta l-faċilitajiet ikunu ġew iffinanzjati b'dan il-mod. Huwa qal li l-permessi għandhom jinharġu fuq bażi ndividwali li ma jkunux jeċċedu t-termini massimi stabbiliti fl-avviż legali.
- 5.2.6. Il-Kunsill qabel li l-punt imqajjem fil-minuti preċenti huwa validu fl-eventalità li d-domanda għall-użu ta' Qortin it-Twil tiżdied la darba s-sit jiġi żviluppat bhala *caravan site* formali.

5.3.1. PA 4255/23 – Żvilupp ta' *units* residenzjali fl-Gherien il-Hida (P/5/8/G)

- 5.3.2. Is-Segretarju Eżekuttiv rrefera għal laqgħa nformali li saret dwar l-applikazzjoni ,msemmiġa, li tinvolvi t-twaqqiġ ta' serra, appartamenti u ristoranti, u bini ta' sitt *units* residenzjali bil-pixxini u hitan tas-sejġieħ. Il-laqgħa saret fit-22 ta' Jannar 2024 u ssejthet billi dan qed jiġi kkunsidrat proġett maġġuri u hekk il-Kunsill għadu d-dritt tal-vot fuq il-Bord tal-Ippjanar. Għall-istess laqgħa attendew is-Sindku D. Vella, il-Viċi Sindku J. Buttigieg u l-Kunsillieri A. Brincat Stellini, R. Bartolo Cutajar, G. Micallef, E. Bartolo u K. Buttigieg.
- 5.3.3. Waqt il-laqgħa kien rikonoxxut li l-bini eżistenti huwa kopert bil-permess fl-intier tiegħu. Kien innotat ukoll li l-*case officer* irrakkomanda l-approvazzjoni tat-talba peress li huwa konformi mar-*Rural Policy* tal-Pjan Lokali f' dak li jirrigwarda żvilupp għid għal skop residenzjali, fejn ikun hemm strutturi mitluqa.
- 5.3.4. Il-Viċi Sindku J. Buttigieg qal li s-Sovrintendenza tal-Wirt Kulturali oġġezzjonat għall-iżvilupp peress jinsab qrib gherien trogloditi, filwaqt li l-Awtorità tal-Ambjent u r-Riżorsi ma oġġezzjonatx minkejja li qed tirrikonoxxi li l-inhawi huma rurali u ambjentalment sensitivi. Ikkummentaw ukoll li l-impronta tal-bini eżistenti m'għandhiex tinqabeż, kif ukoll li l-għoli tiegħu għandu jirrispetta t-topografija tal-post. Is-Sur J. Buttigieg kompli jispjega li l-proposta tinvolvi mpronta inqas minn dik eżistenti (1,800 m.k.)
- 5.3.5. Il-Kunsillier G. Micallef irrimarka li l-Kunsill għandu joġġezzjona, għaliex l-art in kwistjoni tinsab 'l barra miż-zona tal-iżvilupp u għaldaqstant l-art in kwistjoni għandha tiġi rijabilitata.
- 5.3.6. Wara aktar diskussjoni kien hemm qbil li l-Kunsill għandu joġġezzjoni, billi l-proposta tinvolvi binġiet li mhumiex ta' natura rurali, u għaldaqstant jirrendi l-inhawi ta' Gherien il-Hida bħala zona urbana, u hekk jinholoq preċedenti li jista' jiġi applikat fi proprjetajiet oħra fil-madwar.

5.4.1. Sewqan perikoluż fi Triq ix-Xagħra ta' Barra u Triq il-Qorti (T/3/2/Vol XVI)

- 5.4.2. Saret referenza għal imejl datata 4 ta' Jannar 2024, fejn persuna tenniet l-ilmenti tagħha li jehtieg jiġu ntrodotti *speed humps* fit-toroq imsemmiġa. L-istess persuna ġie nformat tramite l-Pulizija tal-Komunità, li fil-każ ta' Triq il-Qortin, kien tqassam kwestjonarju fost ir-residenti kollha (29), li r-riżulta kif ġej:

	Rispons	Mistoqsijiet
Iva	4	Inti taqbel li sewqan b'velocita' eċċessiva fi Triq ix-Xagħra Ta' Barra jiġi kkontrollat permezz ta' <i>speed humps</i> ?
Le	5	

Iva	4	Jekk it-twegiba tiegħek għall-mistoqsija Nru. 1 hija "iva", taqbel li jsiru <i>speed humps</i> fil-postijiet indikati fuq il-pjanta mehmuża?
Le	0	

29	Numru ta' kwestjonarji mqassma lir-residenti ta' Triq ix-Xagħra Ta' Barra
----	---

5.4.3. Il-persuna konċernata qed jidentifika ruħu bħala avukat li jipprattika f'dan il-qasam u qed jiġbed l-attenzjoni li l-Kunsill jista' jiġi akkużat b'negligenza kriminali f'każ li jinqala xi nċident.

5.4.4. Il-Kunsill qabel li għandha ssir laqgħa mal-persuna konċernata.

5.5.1. Pubblikazzjoni tad-Tieni Edizzjoni – *Colours of the North* (P/3)

5.5.2. Saret referenza għal ittra datata 4 ta' Jannar 2024, fejn il-Kunsill Reġjonali għarraf li ser jiġi ppubblikat t-tieni edizzjoni – *Colour of the North*. Għaldaqstant kull Kunsill imsieheb fir-Regjun Tramuntana ntab jindika seba' persuni mill-Mellieħa li gējjin mill-qasam sportiv, artisti, nies tas-sengħa, tobba, membri tal-kleru, persuni nvoluti fil-volontarjat, u ċittadini ordinarji, bil-għan li jiġu ntervistati mill-EDITOR ta' pubblikazzjoni.

5.5.3. Il-Kunsilliera A. Brincat Stellini pproponiet li jkun hemm il-persuni segwenti:

- Jeffrey Sammut
- Alex Borg
- Josef Borg – Għaqda Muzikali Imperial
- Pawlino Mifsud – Società Filarmonica La Vittoria
- John Camilleri
- Suor Pauline Farrugia
- Ismeria Bartolo

5.5.4. Il-Kunsill qabel li għandhom jiżdiedu mal-lista:

- Anthony Cutajar
- Mary Vella
- John Debono

5.6.1. Pubblikazzjoni tal-ktieb “1942 – *Malta on the Brink*” (P/2)

5.6.2. Saret referenza għal imejl datat 17 ta' Jannar 2024, fejn is-Sur Jeffrey Sammut l-awtur tax-xogħol imsemmi talab l-appoġġ tal-Kunsill Lokali tal-Mellieħa sabiex ir-Regjun Tramuntana jassisti f'din il-pubblikazzjoni billi jixtri numru ta' kotba permezz tal-Fond Kulturali li għandu l-istess Regjun.

5.6.3. Il-Kunsill qabel li għandu jappoġġja l-pubblikazzjoni msemmija minħabba l-livell tal-kitbiet tal-awtur imsemmi, billi huma frott tar-riċerka li huwa jagħmel dwar l-istorja riċenti b'laqta lokali. Fid-dawl ta' dan, kien hemm qbil li għandha ssir rakkomandazzjoni lill-Kunsill Reġjonali bil-għan li l-pubblikazzjoni msemmija tibbenefika mill-Fond Letterarju Reġjonali sabiex jinxtraw b'kemmm jiswew €2,500 ta' kotba, li jinżammu bin-nofs bejn il-Kunsill Reġjonali u l-Kunsill Lokali.

5.7.1. Faċilitajiet għall-hatt/tagħbija ta' merkanzija fi Triq Dun Franġisk Sciberras (T/3/2/Vol XVI)

5.7.2. Saret referenza għal imejl datat 29 ta' Jannar 2024, fejn l-operatur tal-Pergola Club Hotel talab li l-hinijiet tal-*Un>Loading Parking Bay* jiġu estiżi sal-4:00 pm sabiex jiġu evitati li jiltaqgħu vetturi fl-istess hin. Il-hinijiet attwali huma bejn is-7:00am u s-2:00pm.

5.7.3. Il-Kunsill approva t-talba.

5.8.1. Disinn ta' bolla li tissimbolizza l-lokalità (K/7)

5.8.2. Saret referenza għal imejl datat 3 ta' Jannar 2024, fejn il-Kunsill gie mgħarraf bl-intenzjoni tal-Kunsill Reġjonali u l-Maltapost plc joħorġu bolli li jissimbolizzaw kull lokalità msieħba fl-istess Regjun. Sar aċċenn li kien hemm sejhā għal artisti li jixtiequ jressqu d-disinn tagħhom,

izda fil-każ tal-Mellieha ma kienx hemm ebda sottomissjoni. Għaldaqstant sar appell lill-Kunsilli Lokali rispettivi sabiex iħarju artisti jagħmlu dan.

- 5.8.3. Il-Kunsill kien tal-fehma li għandu jibqa' lura milli jindika xi artist jew ieħor, izda qabel li t-tema għandha tkun l-Ark tas-Santwarju bil-Knisja Arċipretali fl-isfond.

5.9.1. Spejjeż marbuta mal-Villaġġ tal-Milied 2023 (A/5/6/3/Vol XVI)

- 5.9.2. Is-Segretarju Eżekuttiv C. Debono għarraf li skond rendikont mressaq waqt is-seduta, jirriżulta li l-avveniment imsemmi kien jinvolvi nefqa totali ta' €39,676, illi sad-data tas-seduta kienet tħallset kollha. Huwa fakkar ukoll li l-Kunsill ser jibbenefika minn għotja ta' €16,000 taħt l-iskema SPI/SCI/1/2023, li €12,000 diġà ġew mgħoddija. Huwa qal ukoll li ser tiġi sottomessa d-dokumentazzjoni meħtieġa lid-Divizjoni tal-Gvern lokali sabiex jithallsu l-€4,000 li fadal mill-għotja.

- 5.9.3. Il-Kunsill innota t-tagħrif mogħti.

5.10.1. Taħditiet dwar is-servizzi finanzjarji (T/14)

- 5.10.2. Il-Kunsillier A. Brincat Stellini rreferiet għal imejl datat 26 ta' Jannar 2024, mibgħut mill-Malta Financial Services Authority, fejn għarfu li lest jagħmlu taħditiet għal persuni 'l fuq minn sittin sena, rigward bonds, assigurazzjoni, banek, investimenti, u *scams*, bil-għan li jkun hemm aktar għarfien fuq dan il-qasam.

- 5.10.3. Il-Kunsill qabel li tali taħditiet jistgħu jingħataw flimkien maċ-Ċentru Anzjanità Attiva fil-Sala tal-Kunsill, filwaqt li jkunu miftuħa għar-residenti in ġenerali.

5.11.1. Tahriġ dwar persuni b'diżabilità (T/14)

- 5.11.2. Il-Kunsilliera A. Brincat Stellini rreferiet għal imejl datat 25 ta' Jannar 2024 mibgħut mill-Aġenzija Sapport, fejn intqal li l-aġenzija toffri servizz ta' appoġġ holistiku lill-familji li għandhom tfal b'diżabilità. L-aġenzija għaldaqstant qed tippromwovi l-programmi ta' tahriġ offruti fi hdan l-komunità.

- 5.11.3. Il-Kunsill qabel li dan is-servizz għandu jiġi mogħti pubbliċità fil-media soċjali tal-Kunsill.

5.12.1. Żjara mill-Unit għall-Għoti tad-Demm (M/8/Vol VI)

- 5.12.2. Il-Kunsilliera A. Brincat Stellini għarrafet li l-*mobile blood unit* ser ikun fil-Mellieha nhar il-Ħadd 11 ta' Frar 2024, bejn it-8:30am sas-1:00pm, biswit il-Park tal-Familja fi Triq Selmun

- 5.12.3. Il-Kunsill innota t-tagħrif mogħti.

5.13.1. Hargiet kulturali (A/5/5/Vol VII)

- 5.13.2. Il-Kunsilliera A. Brincat Stellini pproponiet li fil-31 ta' Jannar 2024 issir hargja għall-Palazz tal-Granmastru fil-Belt Valletta.

- 5.14.2. Il-Kunsill approva.

- 5.14.3. Hija hadet din l-opportunità biex tiringrazzja lill-uffiċjal is-Sinjura Marvic Abela li kienet tikkordina dawn il-hargiet u li ser ittemm l-impjeg tagħha mal-Kunsill fis-7 ta' Frar 2024.

5.15.1. Stat deplorevoli tal-Fortizza ta' Campbell (P/5/2/Vol II)

- 5.15.2. Il-Kunsilliera R. Bartolo Cutajar rreferiet għal imejl datat 18 ta' Jannar 2024 fejn persuna ġibed l-attenzjoni dwar l-istat perikoluż tal-istrutturi li fadal wieqfa fil-fortizza msemmija.

5.15.3. Il-Kunsill qabel li għandhom jsiru rappreżentazzjonijiet mal-Awtorità tal-Artijiet, kif ukoll mal-Pulizija.

5.16.1. Żona pedonali fi Triq Ġużè Flores (T/3/2/Vol XVI)

5.16.2. Ingibdet l-attenzjoni li t-tabelli PEDESTRIAN ZONE li twaħhlu riċenti fi Triq Ġużè Flores fil-parti bejn Triq Pietru Pawl Caruana u Triq Toni Pace, mhumiex indikazzjoni biżżejjed biex jinfurmaw lis-sewwieqa, u għaldaqstant qed ikun hemm uħud li jibqgħu għaddejjin xorta wahda.

5.16.3. Il-Kunsill iddeċieda li temporanjament għandhom jitgħattew it-tabelli, sakemm possibilment jingieb il-permess ta' Transport Malta halli t-triq tingħalaq fiżikament permezz ta' *bollards*.

5.17.1. Stat tar-rubber flooring f'diversi playing fields (P/2)

5.17.2. Il-Kunsill K. Buttigieg irrefera għall-istat tar-rubber flooring f'diversi playing fields, partikularment dak ta' Triq l-Ewieh. Huwa ppropona li ssir sejha għall-offerti sabiex dawn isiru minn materjal li jiġi applikat fuq il-post, peress li l-madum għandu tendenza li jikkien bl-effett tax-xemx.

5.17.3. Il-Kunsill qabel mal-proposta billi ġew ivvutati fondi għal dan il-għan fl-Estimi 2024.

5.18.1. Jogging track fil-Park tal-Familja (P/4/6/Vol VI)

5.18.2. Il-Kunsillier K. Buttigieg aċċenna li l-possibiltà li jitferrex il-mulch matul il-jogging track jidher li mhux daqshekk faċli, u għaldaqstant ippropona li l-art tingħata kisja ramel u siment biex tiġi llixxjata.

5.18.3. Il-Viċi Sindku J. Buttigieg ippropona li fil-jogging track isiru sensiela ta' humps sabiex l-ilma tax-xita jiġi miksur għall-għub tagħha u hekk ma jingarx il-mulch li possibilment jitferrex mill-gdid matulha aktar 'il quddiem.

5.18.4. Il-Kunsill qabel li għandha ssir zjara fuq il-post qabel titkompla d-diskussjoni fuq dan is-suġġett.

6.1. Mozzjoni mressqa mill-Kunsilliera R. Bartolo Cutajar illi tghid:

"Billi s-Sinjuri Doriette Fenech Gambin u Marvic De Bono rrinżenjaw mill-impjegat tagħhom fis-Segretarjat tal-Kunsill;

Billi l-Artiklu 53(1)(a) tal-Att dwar Kunsilli (Kap. 363) jipprovdi li l-Kunsill għandu jahtar lil dawg l-impjegati l-oħra, apparti s-Segretarju Eżekuttiv, li l-Kunsill jidhirlu meħtieġa għall-qadi effiċjenti tal-funzjonijiet tiegħu;

Billi permezz ta' imejl datat 14 ta' Diċembru 2023, id-Dipartiment għall-Gvern Lokali awtorizza l-ingaġġ ta' żewġ ufficjali ġodda fi Skala 15 fuq bażi full-time, skont il-proċedura stabbilita li waslet fi stadju fejn il-Kunsill kien awtorizzat (ref: 392606) li jintervista persuni li wieġbu għas-sejha pubblika u oħrajn inkluzi fl-aħhar lista mgħoddija mill-aġenzija Jobsplus bid-data tal-5 ta' Diċembru 2023;

Billi l-Bord tal-Għażla, mahtur mill-Kunsill fis-seduta Nru. 46 tal-24 ta' Jannar 2023, fir-rapport tiegħu tas-16 ta' Jannar 2024, irrakkomanda l-impjegat tas-Sinjuri Rosalina Mifsud (I.D. 472971M) u Chantelle Buttigieg (I.D. 443789M), wara li saru l-intervisti kollha;

Il-Kunsill jirriżolvi li għandu jiġi iffirmit kuntratt tax-xogħol definit għall-perjodu ta' tliet snin mal-persuni msemmija b'effett mill-1 ta' Frar 2024." (P/7/1/Vol VIII)

6.2. Il-mozzjoni għaddiet b'mod unanimu wara li giet issekondata mill-Kunsillier G. Micallef.

7.1. Ristrutturar tal-uffiċjali fl-iskali tal-impjegati fis-Segretarjat tal-Kunsill (P/7/1/Vol XVII)

7.2. Is-Segretarju Eżekuttiv C. Debono aċċenna li l-Bord tal-Għażla ddiskuta l-karigi tal-uffiċjali fis-Segretarjat tal-Kunsill fid-dawl tar-riżenji li kien fl-aħħar sena, kif ukoll bl-irtirar tiegħu. Ġie spjegat li l-Bord qed jirrakkomanda li l-persunal tas-Segretarjat ikun strutturat skond l-iskeda t'hawn taht:

	Skala	Numru Attwali fil-kariga	Ristrutturar Propost
Segretarju Eżekuttiv	Skala 5	1	1
Uffiċjal Prinċipali (Deputat Segretarju Eżekuttiv)	Skala 10	1	1
Uffiċjal Eżekuttiv	Skala 13	0	1
Skrivan	Skala 14	2	1
Skrivan	Skala 15	1	3
Total		5	7

7.2. Fid-dawl ta' dan hekk kif jiġu ngagġati iż-żewġ uffiċjali fi Skala 15, għandha ssir sejha għal haatra ta' uffiċjal wiehed fi Skala 13 billi inizzjalment issir sejha interna fost l-impjegati tal-Kunsill.

7.3. Intant l-Uffiċjal Prinċipali fi Skala 10 – Marica Gambin - tassumi l-kariga ta' Deputat Segretarju Eżekuttiv, hekk kif is-Sur C. Debono johroġ bil-*leave* tal-irtirar b'effett mit-13 ta' April 2023, skont kif provdut fl-Artikli 49 u 53 tal-Att Dwar Kunsilli Lokali (Kap. 363). Il-Kunsill kien imfakkar li s-Sinjura Gambin giet impjegata mill-Kunsill f'Mejju 1998, filwaqt li giet appuntata fi Skala 11 b'effett mill-4 ta' Marzu 2013 u bil-*progression* telgħet għal Skala 10. Il-Kunsill kien innominaha sabiex taqdi l-funzjoni ta' Deputat Segretarju Eżekuttiv b'riżoluzzjoni tas-7 ta' Awwissu 2006, li giet kkonfermata għat-tieni darba fis-seduta tat-12 ta' Settembru 2016. Id-Divizjoni tal-Gvern Lokali giet mgharfa b'dan u hadet nota.

7.4. Il-Kunsill innota l-aġġornament mogħti, filwaqt li approva l-istruttura kif rakkomandata mill-Bord tal-Intervisti.

8.1. Finanzjament intiż għal titjib ta' toroq rurali permezz tal-Intervent 73.3: Infrastruttura ta' Investimenti Barra mill-Azjenda (Toroq Rurali) taht il-Politika Agrikola Komuni – Politika Strateġika 2023-2027 (P/10/27)

8.2. Is-Segretarju Eżekuttiv C. Debono għarraf li fis-17 ta' Jannar 2024 ssejhet laqgħa mis-Servizzi Ewropej wara it-tnedija tal-Inizjattiva 73.3, li tinvolvi finanzjament ta' mija fil-mija ta' infrastruttura rurali sabiex tiffaċilita l-aċċess għall-bdiewa. Bħala toroq rurali li jwasslu għall-zoni agrikoli, issem mew is-segwent:

- Żewġ toroq li minn Triq il-Wilġa jwasslu għall-Habel Ċillaq;
- Triq li minn Triq il-Mellieħa (Għajn Żnuber) twassal għall-Mizieb Ta' Ġewwa;
- Triq li minn Triq il-Mellieħa (Ix-Xatba) twassal għall-Mizieb Ta' Ġewwa;

- Triq li minn Triq il-Mellieħa twassal għall-inħawi Tax-Xatba;
- Triq li mit-Telgħa ta' Selmun (Tax-Xemgħa) twassal għall-Mizieb;
- Triq il-Qammieħ mill-Impjant tat-Tisfija tad-Drenagg 'l ġewwa: u
- Triq li minn Triq il-Mellieħa (tal-Ħanzira) twassal għat-Triq tal-Prajjet (Qasam Barrani).

8.3. Il-Kunsill qabel li kull triq illi jsir intervent fuqha għandha tkun koperta b'dikjarazzjoni ffirmata mill-bdiewa milquta, fejn jgħidu li jaqblu mal-intervent.

8.4. Is-Segretarju Eżekuttiv C. Debono ġibed l-attenzjoni li f'dan l-istadju jeħtieġ li tinħareġ sejħa għall-kwotazzjonijiet għas-servizz tal-perit bil-għan li jiġi kwantifikat ix-xogħol, titfassal il-parti teknika tas-sejħa għall-offerti, u jkun hemm is-superviżjoni u ċertifikazzjoni tax-xogħlijiet.

9.1. Skema tal-LESA - Proġetti fil-Komunitajiet 2024 (F/1/7/Vol VI)

9.2. Is-Segretarju Eżekuttiv C. Debono rrefera għall-imejl datat 15 ta' Jannar 2024, fejn il-LESA ħabbret li ser tkun qed terġa tinvesti lura fil-komunitajiet b'valur totali ta' tlett miljun ewro imqassma fuq tlett snin, permezz tal-iskema "Proġetti fil-komunitajiet". Din qed issir bis-saħħa ta' ftehim ġdid iffirmit mal-Assoċjazzjoni tal-Kunsilli Lokali. Permezz ta' dawn il-fondi, ser ikunu jistgħu isir proġetti, intiżi sabiex ikompli jiġu rigenerati l-lokalitajiet, b'riżultat tangibbli, għall-ġid taċ-ċittadini. Id-data tal-għeluq hija s-16 ta' Frar 2024, fl-4.00pm.

9.3. Saret referenza wkoll għall-proġett imressaq lid-Divizjoni tal-Gvern Lokali taħt l-iskema SPI/SCI/1/2023 – Komunitajiet Aktar Siguri u Oganizzati - liema proġett huwa stimat li jiswa €27,317, fejn id-Divizjoni approvat finanzjament ta' 29% li jammonta għal €7,777.50. Għaldaqstant ġie propost li l-finanzjament ta' dan il-proġett jiġi supplimentat permezz tal-iskema mħabbra mill-LESA.

9.4. Il-Kunsill approva l-proposta mressqa, skond il-minuta 9.3.

10.1. Skema (SPI/SCI/1/2024) dwar Restawr ta' Postijiet/Monumenti Storiċi 2024/2025 (R/2/Vol III)

10.2. Is-Segretarju Eżekuttiv C. Debono rrefera għall-iskema msemmija li tinvolvi xogħlijiet illi jitwettaq direttament mid-Direttorat tar-Restawr u l-Prizervazzjoni. Huwa fakkar li f'Marzu 2022 kienet saret talba sabiex jiġu restawrati, jew jinbidlu ż-żewġ monumenti tal-konkos li hemm fuq iz-zuntier tal-Knisja tal-Manikata, li saru fuq disinn tal-Perit Richard England. Saret proposta sabiex din it-talba tiġi mtennija.

10.3. Il-Kunsill approva l-proposta.

11.1. Estimi Finanzjarji 2024 (F/1/35)

11.2. Is-Segretarju Eżekuttiv C. Debono għarraf li permezz ta' imejl datat 15 ta' Diċembru 2023, l-Allokazzjoni Finanzjarja mill-Gvern Ċentrali għall-2024, ser tkun €1,386,777, li fil-fatt hija €107,738 iżjed minn dik tal-2023. Ġie spjegat li din iż-żieda sinifikanti hija ntiża l-aktar sabiex tagħmel tajjeb għat-*tipping fees* li jithallsu lill-Wasteserv, illi mistennija jgħolew minn €40 għal €60 fit-tunnellata fir-rigward tal-iskart imhallat. Dan ifisser żieda ta' 9% fuq l-allokazzjoni tal-2022.

11.3. Is-Segretarju Eżekuttiv qal li l-figuri li jidhru fl-estimi ta' natura rikorrenti jirriflettu l-infiq li kien hemm mal-2023 u żviluppi li kien hemm matul l-istess sena li ser jaffettwaw l-istess nefqa, bħalma huma l-ispejjeż tat-*tipping fees* tal-Wasteserv u ż-żieda sinifikanti fuq il-manutenzjoni tad-dwal fit-toroq ikkawżat għall-qalba lejn l-installazzjoni ta' lampi LED.

11.4. Is-Sur C. Debono rrefera wkoll għal-laqgħa annwali tal-lokalità li seħħet fl-24 ta' Jannar 2024, fejn tqajmu diversi punti, li essenzjalment m'għandhomx jaffettwaw in-nefqa b'mod li jeħtieġ tibdil fl-estimi sottomessi.

11.5. Il-Kunsill approva l-estimi u qabel li għandhom jiġu ppubblikati.

12.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

12.2. Giet imressqa Skeda ta' Xiri datata 29 ta' Jannar 2024.

12.3. Tresqet skeda ta' infieq permezz tal-*petty-cash* li tkopri bejn l-1 u t-30 ta' Diċembru 2023.

12.4. Tresqet ukoll skeda ta' pagamenti li tkopri l-perjodu bejn is-27 ta' Diċembru u d-29 ta' Jannar 2024.

12.5. Il-Kunsill approva l-iskedi kollha, u kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku: [Minuti - Mellieha \(gov.mt\)](#)

AĠĠORNAMENT

Bil-permess ta' dawk preżenti, is-seduta spiccāt fl-10:15 pm, u giet aġġornata għal nhar is-27 ta' Frar 2024 fil-5:30 pm.

Dario Vella
Sindku

Carmel Debono
Segretarju Eżekuttiv